

برہان دہلی

۵۵

اور زبان کے مارے میں آپ کی معلومات بھی بہت وسیع درجہ رکھتی ہیں۔ ریاست لوہا سے پانسو روپیہ ماہوار وظیفہ تھا۔ یکم ستمبر ۱۹۲۵ء مطابق ۱۷ ستمبر ۱۳۴۴ھ میں انتقال ہوا اور اپنے والد محترم نواب ضیاء الدین احمد خاں کے قریب مہرولی میں مدفون ہوئے

دہلی گلی قاسم جان میں احاطہ کالے صاحب کے قریب جونا ب احمد سعید خاں کی مسجد کھلاتی ہے یہ دراصل ان کے پردادا عارت جان کے بڑے بھائی نواب قاسم جان نے ۱۹۳۳ء میں بنوائی تھی۔

نواب شہاب الدین احمد خاں نائب | نواب ضیاء الدین احمد خاں مرحوم کے بڑے صاحبزادے تھے چھوٹی سنی عمر میں اپنے ذاتی علم و فضل اور خوش اخلاقی کی وجہ سے کافی شہرت حاصل کر لی تھی اور آذری مجبڑی کے عہدے پر بھی فائز تھے۔ مرزا غالب انھیں بہت عزیز رکھتے تھے علمی استعداد بہت معقول تھی عین عالم شباب میں عمر ۲۹ سال ۶ محرم الحرام ۱۲۸۶ھ یوم دو شنبہ مطابق ۹ اپریل ۱۸۶۹ء میں اپنے والد محترم کے سامنے ہی انتقال کیا اور وصیت کے مطابق درگاہ قدم شریف میں نواب شمس الدین احمد خاں کے پسر میں دفن ہوئے اس وقت اُسنا مرحوم حضرت سائل کی عمر ۷ سال کی تھی۔ اس لئے دادا کی نگرانی میں تعلیم و تربیت ہوئی نواب مرزا شہاب الدین احمد خاں بہادر کی شادی سکندر جہاں بیگم کے ساتھ ہوئی تھی۔ مرزا غالب نے اس موقع پر سہرا کہا جس کے دو شعر غیر مطبوعہ کلام میں پائے جاتے ہیں :-

ہم نشیں تھے میں اور جاندہ شہاب الدین خاں بزم شادی ہے فلک کا کھٹاں ہی سہرا
ان کو لڑیاں نہ کہو بھجری موصیں سمجھو ہے تو کشتی میں دے لے بھڑواں ہی سہرا

لہ واقعات دارالحکومت دہلی حصہ دوم ص ۱۲ لہ ایضاً ص ۲۳ لہ نمخانہ جاوید

سکندر جہاں بیگم یعنی سائل صاحب کی والدہ نواب شمس الدین احمد خاں کی نواسی اور نواب سعادت علی خاں کی صاحبزادی اور نواب قاسم علی خاں رئیس جادوہ کی بہن تھیں بعد میں یہ ریاست باٹودی کے دیوان تھے۔ نواب صاحب کی دو بہنیں تھیں ایک سکندر جہاں اور دوسری اکبری بیگم۔ سکندر جہاں نواب شہاب الدین احمد خاں ثاقب کو اور اکبری بیگم نواب مختار حسین خاں والی پٹودی (المنترنی ۱۸۷۷ء) کو منسوب تھیں۔


اکبری بیگم کی بیٹی گوہر سلطان زمانی بیگم عرفہ مو بیگم دینی سائل صاحب کی خالہ زاد بہن تھیں جو سائل صاحب کو منسوب ہوئیں اور اکبری بیگم کے صاحبزادے یعنی نواب ممتاز حسین خاں بن نواب مختار حسین خاں کو نواب قاسم علی خاں کی صاحبزادی سردار جہاں بیگم منسوب ہوئیں یہ سائل صاحب کی ماموں زاد بہن ہیں۔

نواب عباس علی خاں اور سردار جہاں بیگم یہ دو اولادیں نواب قاسم علی خاں کی مجھے معلوم ہیں نواب عباس علی خاں جن کی جائیداد عباس منزل کے نام سے اردو بازار میں تھی ان کے فرزند کاظم علی خاں آجکل امریکہ میں ہیں۔

نواب شمس الدین احمد خاں بن نواب
احمد بیگم خاں

احمدت بیگم زوجہ عوث محمد خاں جادوہ

محمدت بیگم زوجہ سعادت علی خاں عم
عبدالرحمن خاں آف جھڑ



شب معراج

(از حضرت مولانا محمد حفظ الرحمن صاحب)

”یہ تقریر سنا راجب المرجب کی ستائیسویں شب کو ۱۰ بج کر ۵ منٹ پر آل انڈیا ریڈیو سے نشر کی گئی تھی۔ جو آل انڈیا ریڈیو کے شکرہ کے ساتھ شریک اشاعت کی جارہی ہے۔“

مادی دنیا میں رونما ہونے والے واقعات اسباب و علل کے پابند ہوتے ہیں لیکن دنیائے روحانیات میں جو کچھ ہوتا ہے دنیا کا کوئی بڑے سے بڑے فلسفی اس کے اسباب و علل کو متعین کرنے میں کامیاب نہیں ہو سکتا شب معراج کا واقعہ بھی ان ہی حالی واقعات میں سے ایک ہے۔ معراج لفظ عروج سے بنا ہے جس کے معنی ہیں رفعت اور بلندی۔

چونکہ اسی رات میں پیغمبر اسلام کو وہ بزرگی اور سر بلندی حاصل ہوئی تھی جس کی نظیر روحانیات کی تاریخ میں بھی نہیں ملتی اور جس کی بدولت سرور عالم صلی اللہ علیہ وسلم نے ایک ہی رات میں کعبۃ اللہ سے چل کر مسجد اقصیٰ اور وہاں سے روانہ ہو کر ’ملاء اعلیٰ‘ کی سیر فرمائی تھی، اس لئے یہ رات شب معراج کہلاتی ہے اور قرآن عزیز نے اسی واقعہ اور نبی کریم صلی اللہ علیہ وسلم کی اسی عظمت و جلالت کا ذکر کرتے ہوئے فرمایا ہے:-

سُبْحَنَ الَّذِیْ اَسْرَاہٖ بِعَبْدِہٖ (فداوند قدوس کی، وہ ذات، پاک ہے جو

كَيْلًا مِّنَ الْمَسْجِدِ الْحَرَامِ إِلَى الْمَسْجِدِ
 الْأَقْصَى الَّذِي بَارَكْنَا حَوْلَهُ لِنُرِيَهُ
 مِنْ آيَاتِنَا إِنَّهُ هُوَ السَّمِيعُ الْبَصِيرُ
 (بنی اسرائیل ص ۱۵)
 شب کے وقت اپنے بندہ کو مسجد حرام
 سے مسجد اقصیٰ کی جانب لئے گیا جس کے
 منزل در و در گرد و پیش ہر سہم نے بابرکت بنایا
 ہے تاکہ ہم اُس (بندے) کو اپنی کچھ نشانیاں
 دکھائیں یہ ایک وہ ذات خداوندی سمیع و

بصیر ہے۔

اسی مبارک رات میں سرور کائنات محمد رسول اللہ صلی اللہ علیہ وسلم نے کائنات علمی
 کے وہ مشاہدے فرمائے جن کا ذکر بخاری اور مسلم جیسی حدیث کی سند رکھتا ہوں میں
 تفصیل کیسا لکھا موجود ہے۔

پھر یہ عظیم المرتبت رات مذہب اور روحانیت کے نقطہ نظر سے اس لئے
 بھی یکتا اور بے نظیر سمجھی جاتی ہے کہ اسی شب میں اللہ تبارک و تعالیٰ نے اپنے محبوب
 زین پیغمبرؐ حضرت محمد رسول اللہ صلی اللہ علیہ وسلم کو نہ صرف وہ قرب روحانی اور
 شرف ہمکلامی ہی عطا فرمایا جس کو قرآن کریم نے اپنے مخصوص انداز کے ساتھ آیت
 فَأَوْحَىٰ إِلَىٰ عَبْدِهِ مَا أَوْحَىٰ میں بیان کیا ہے بلکہ اسی شب مزاج میں اپنے اس حبیب
 پیغمبر صلی اللہ علیہ وسلم کے توسط سے امت مسلمہ کو وہ راستہ بھی دکھایا جسے اختیار کرنے
 کے بعد عبد اور محبوب کے درمیان حقیقی ربط و تعلق پیدا ہو سکتا ہے اور سرگوشی اور
 بات چیت کی راہیں کھُل جاتی ہیں۔

مختصر یہ کہ یہی وہ مبارک رات ہے جس میں یا بیخ و نت کی وہ نماز فرض ہوئی
 ہے جس کو اگر حقیقی روح کلمہ ادا کیا جائے تو وہ نہ صرف روحانی سکون اور اطمینان

صداقت کے پیغام کو مکہ کی دادیوں سے لے کر مدینہ منورہ کی فقاہوں تک پہنچا دیا گیا تھا۔
بابالفاظ دیگر وہ ہجرت جیسے پاک اور مقدس کردار و عمل کے لئے ایک نمونہ اور مقدمہ
کی حیثیت رکھتی ہے۔

ہجرت سے قبل مکہ کی زندگی مسلمانوں کے لئے مصائب و آلام کے باعث
شب تار کی حیثیت رکھتی تھی شب مزاج اسی شب تار کے لئے نور کا نرکا بن گئی۔

اور ہجرت کے بعد مدینہ طیبہ میں دس سالہ دعوتِ حق اور پیغامِ صداقت نے دوستوں اور
دشمنوں سے عقیدت و اعتراف کے جو خفے حاصل کئے یہ سب کچھ اسی شب نور کا کرشمہ
تھا۔ جس کے بعد دنیا نے تاریکی سے روشنی کی طرف قدم اٹھایا۔ نفرت کی جگہ محبت نے لی
نسلی افغاندانی نفوق و برتری کی حدیں ٹوٹ گئیں اور اُن کی جگہ ہم گیر انسانی محبت اور بھائی
چارہ نے حاصل کر لی، ظلم و استبداد کے پرچم سرنگوں ہو گئے اور داد رسی و انصاف کا
نشان بند ہوا اور دیکھتے ہی دیکھتے دنیا فائدانی عصبیت، نسلی پسندی و بلندی اور سفید
و سیاہ کے امتیازات سے یکسر منہ موڑ کر اخوة و مساوات کی قدرتی اور فطری منزل کی جانب
گامزن نظر آنے لگی۔

حتیٰ کہ تاریخ مذاہب و رد و حایات کا یہ حیرت زا واقعہ جب اسباب و علل کے
تلاش کرنے والے مادہ پرستوں اور فلسفیوں کے سامنے اچھٹا بن کر آیا تو اُن کو بھی یہ اعتراف
کئے بغیر طارہ نہ رہا کہ یہ سب کچھ مادی اور دنیاوی وسائل سے حاصل نہیں ہو سکتا۔ جب
تک اس کی پشت پر کوئی ایسی روحانی طاقت موجود نہ ہو جس کو خواہ آنکھ نہ دیکھ سکے اور
کان اس کی آواز نہ سن سکے، لیکن واقعات اور مشاہدات انسان کو اس قوت کے وجود کا
اقرار و اعتراف کرنے پر مجبور کر دیں۔